



அழிக்கப்பட்ட ஆலயங்களை மீளக்கட்ட அனுமதி வேண்டும்

ஆறு திருமுருகன் கோரிக்கை

கீரிமலையில் படையினரால் அழிக்கப்பட்டுள்ளதாகக் கூறப்படும் ஆதிசீவன் கோயில் உள்ளிட்ட பழம்பெரும் ஆலயங்களையும் சைவப் புனித இடங்களையும் மீளக்கட்டுவதற்கு இலங்கையின் ஆட்சியாளர்கள் அனுமதி வழங்கவேண்டும் என ஆதிசீவன் கோயிலை நிர்வகிக்கும் அமைச்சர் அன்று திருமுருகன் வலியுறுத்தியுள்ளார்.

தேர்தலை ஒத்திவைத்து ஜனநாயகத்தை சீர்குலைக்காதீர்

அரசிடம் சஜித் வேண்டுகோள்



‘தேர்தலை ஒத்திவைத்து ஜனநாயகம் சீர்குலைக்கும் அளவுக்குச் செயற்பட வேண்டாம் என்று அரசிடம் கேட்டுக் கொள்கின்றோம்.’ - இவ்வாறு எதிர்க்கட்சித் தலைவர் சஜித் தலைவரான தெரிவித்தார். எதிர்க்கட்சித் தலைவர் இன்று காலை வரலாற்றுச் சிறப்புமிக்க கண்டி ஸ்ரீ தலதா மாளிகைக்கு விஜயம் செய்து ஆசி பெற்றுக்கொண்டார். அதன்பின்னர்

ஊடகங்களிடம் கருத்துத் தெரிவிக்கும் போதே மேற்கண்டவாறு கூறினார். அவர் மேலும் தெரிவித்த தகவல்கள்: - இதற்கு முன்பு தேர்தலை ஒத்திவைக்க அரசு 22 தடவைகளுக்கு மேல் முயற்சி செய்துள்ளதாக ஜனாதிபதி ரணில் விக்கிரமசிங்க தலைமையிலான அரசின் ஒரே நோக்கம் தேர்தலை நடத்தாதிருப்பதே. மக்களுக்குத் தங்களின் ஜனநாயக

போராட்டக்காரர்களை கட்டுப்படுத்த காலாவதியான குண்டுகளை பயன்படுத்தியதே இல்லை



போராட்டக்காரர்களைக் கலைக்கும்போது, தாம் காலாவதியான கண்ணீர்ப்புகைக் குண்டுகளை ஒருபோதும் பயன்படுத்தியதில்லை என்று பொலிஸார் தெரிவித்துள்ளனர். பொதுவாக, திறந்த கேள்விப்பட்டிருக்கக்கூடிய முறைப்பாடுகளை கண்ணீர்ப்புகைக் குண்டுகள் பெறப்படுகின்றன என்று பொலிஸ் பேச்சாளர் நிறூல் தல்துவ தெரிவித்தார். எதிர்க்கட்சித் தலைவர் பொலிஸார் காலாவதியான கண்ணீர்ப்புகைக் குண்டுகளைப் பயன்படுத்துகின்றனர் என்று சில குற்றச்சாட்டுகள் எழுந்தன. “எந்தவொரு கண்ணீர்ப்புகைக் குண்டு காலாவதியானாலும், அது சிறந்த முடிவுகளைத் தராது. காலாவதித் தகவல்கள் பின்னர் எளிதாய் உரிய வகையில் இயங்காது. எனவே அதனைப் பயன்படுத்துவதால் பயன் இல்லை” என்று பொலிஸ்

ஹெரோயினுடன் சிக்கிய மூதாட்டி!

புதுளையில் ஹெரோயின் போதைப்பொருளுடன் வயோதிப்பு பெண்ணொருவர்கைது செய்யப்பட்டுள்ளார். புதுளையிலிருந்து பிர் வுக்குப் பட்ட பஹலகம் பகுதியில் வீடொன்றில் பெண் ஒருவர் ஹெரோயின் போதைப் பொருள் விற்பனையில் ஈடுபடுகின்றார் என்று பொலிஸாருக்குத் தகவல் கிடைத்துள்ளது. இதையடுத்து உடனடி சம்பவ இடத்துக்கு விரைந்த புதுளையிலிருந்து குற்றத்தடுப்புப் பிரிவினர், குறித்த வீட்டை சுற்றிவளைத்துச் சோதனைக்கு உட்படுத்திய போது வீட்டில் இருந்து 6 ஆயிரத்து 300 மில்லிகிராம் ஹெரோயின் போதைப் பொருள் மீட்கப்பட்டுள்ளது. அத்துடன் வீட்டில் இருந்த அதே பகுதியை சேர்ந்த 60 வயதுடைய பெண் ஒருவரும் கைது செய்யப்பட்டுள்ளார்.



16 கோடி ரூபாய் தங்கம் கடத்தும்போது சிக்கியது

கட்டுநாயக்கா சங்க அதிகாரிகள் அதிரடி 16 கோடி ரூபா பெறுமதியான கடத்தல் தங்கம் கட்டுநாயக்கா விமான நிலையத்தில் பிடிபட்டுள்ளது. இவற்றை இந்தியாவிற்குக் கடத்திச் செல்ல முற்பட்ட நபர்களையும் தாம் கைது செய்திருப்பதாக சங்கத்தினர் அதிகாரிகள் தெரிவித்தனர். ஸ்ரீலங்கை ஓர்லேன்ஸ் விமானத்தில் வெள்ளிக்கிழமை இந்தியாவின் மும்பைக்கு நகருக்குச் செல்லவிருந்த இந்தியர் உள்ளிட்ட சந்தேகநபர்கள் பட்டியலில் சேர்த்துவிடப்பட்டு, அவர்களின் பயணப் பொதிகளில் சூட்சுமமாக மறைத்து வைக்கப்பட்டிருந்த தங்கம் கைப்பற்றப்பட்டது. தங்கத் தகடுகள், ஜெல் வடிவில் உள்ள தங்கம் மற்றும் தங்க ஆபரணங்கள் கைப்பற்றப்பட்டுள்ளன என்றும் இவற்றின் நிறை 10.5 கிலோ கிராம் என்றும் அதிகாரிகள் கூறினர். கைப்பற்றப்பட்ட தங்கத்தின் பெறுமதி 16 கோடி ரூபாய் என்று மதிப்பிடப்பட்டுள்ளது. இலங்கை சங்கத்தின் போதைப்பொருள் கட்டுப்பாட்டு பிரிவின் அதிகாரிகள் சம்பவம் தொடர்பான மேலதிக விசாரணைகளை மேற்கொண்டு வருவதாகவும் இலங்கை சங்கப் பிரிவு அறிவித்துள்ளது.

கோர விபத்தில் 3 பிள்ளைகளின் தந்தை இறப்பு



வாகான விபத்தில் மூன்று பிள்ளைகளின் தந்தை சம்பவ இடத்திலேயே பலியாகியுள்ளார். இந்தச் சம்பவம் புத்தள, பெல்வத்தை சீனி தொழிற்சாலைக்கு செல்லும் வழியில் இடம்பெற்றுள்ளது என்று பொலிஸ் ஊடகப் பிரிவு தெரிவித்துள்ளது.

தொடருந்து கழிப்பறையில் பச்சிளங் குழந்தை மீட்பு

இளைஞரும் பெண்ணும் கைது



தமது குழந்தையை தொடருந்தின் கழிப்பறையில் கைவிட்டுச் சென்றார்கள் என்கிற குற்றச்சாட்டில் இளைஞரும் யுவதியும் கைது செய்யப்பட்டுள்ளார்கள். கொழும்பு கோட்டை புலகையிறுதலையிலிருந்து வந்த இளைஞரும் பெண்ணும் தொடருந்து இறங்கும்போது கைது செய்யப்பட்டுள்ளார்கள்.

கண்டியொன்றுக்குள் பச்சிளங் குழந்தையொன்று யாரும் உரிமை கோராத நிலையில் இருந்தமை பொலிஸாருக்கு அறிவிக்கப்பட்டது. வெள்ளிக்கிழமை மாலை 7 மணியளவில் கொழும்பிலிருந்து மட்டக்களப்பு நோக்கி புறப்படவிருந்த தொடருந்தில் இருந்து அந்தக் குழந்தையை பொலிஸார் மீட்டனர். கொழும்பு சீமாட்டி சிறுவர் வைத்தியசாலையில் குழந்தை சேம்பிக்கப்பட்டது. சிகிச்சை பரிசோதனைக்கு உட்படுத்தி வைத்தியர்கள் சிகிச்சைக்கு இயலாமை தெரிவித்துள்ளது. பிறந்து ஒரு வாரமாக இருக்கலாம் என்றும் தெரிவித்திருந்தனர். தொடருந்து நிலை

வளி மாசு அதிகரிப்பு

வளி மாசு அதிகரித்துள்ளதால் மக்கள் முகக் கவசங்களை அணியுமாறு அறிவுறுத்தப்பட்டுள்ளது. கொழும்பு, மன்னார், புதுளைய, காலி, புத்தளம், பொலன்னறுவை ஆகிய நகரங்களில் காற்று மாசு அதிகரித்திருக்கின்றது என்று தேசிய கட்டல் ஆராய்ச்சி நிறுவனம் தெரிவித்துள்ளது. கொழும்பில் காற்று தரக்குறியீடு 712 எனக் குறிப்பிடப்பட்டுள்ளது. இனம் உதாரணத்தில்

இதன்போது மோட்டார் சைக்கிளில் பயணித்த 40 வயதுடைய 3 பிள்ளைகளின் தந்தை பலத்த காயங்களுக்கும் உள்ளான நிலையில் புத்தள வைத்தியசாலைக்குக் கொண்டு செல்லப்பட்ட போது அவர் ஏற்கனவே உயிரிழந்துள்ளார் என்று புத்தள வைத்தியசாலையின் வைத்தியரால் தெரிவிக்கப்பட்டுள்ளது. 42 வயதுடைய லொறியின் சாரதி சம்பவ இடத்திலிருந்து தப்பிச் சென்று பொலிஸ் நிலையத்தில் சரணடைந்துள்ளார். இரூப்பினும் அப்பிரதேசத்தில் உள்ள மக்களினால் குறித்த லொறி தாக்கப்பட்டு சேதமடைந்துள்ளது என்று புத்தள பொலிஸார் தெரிவித்துள்ளனர். சம்பவம் தொடர்பான மேலதிக விசாரணைகளைப் புத்தள பொலிஸார் மேற்கொண்டு வருகின்றனர்.

வவுனியா குடும்பத்தின் இறப்பு தொடர்பில் விசாரணை தேவை

சபையில் செல்வம் எம்.பி. வலியுறுத்து வவுனியாவில் இருபிள்ளைகளைக் கொண்ட குடும்பமொன்று மர்மமாக மரணித்துள்ளமை தொடர்பில் விசாரணைகள் முன்னெடுக்கப்பட வேண்டும் என்று தமிழ்த் தேசியக் கூட்டமைப்பின் சபையில் வலியுறுத்தியுள்ளது. நாடாளுமன்றத்தில் வெள்ளிக்கிழமை இடம்பெற்ற சர்வஜன வாக்குரிமை தொடர்பான விவாதத்தில் கலந்துகொண்டு உரையாற்றிய பாராளுமன்ற உறுப்பினர் செல்வம் அடைக்கலநாதன் இவ்வாறு வலியுறுத்தினார். 7 அவர்தனது உரையில், வவுனியாவில் தந்தை, தாய் உட்பட இரு பிள்ளைகள் மர்மமான முறையில் உயிரிழந்துள்ளார்கள். இவர்களின் மரணம் தொடர்பில் மாறுபட்ட பல கருத்துக்கள் வருகின்றன. ஆகவே இந்த இறப்புகள் தொடர்பில் முறையான விசாரணைகளை முன்னெடுத்து உண்மையை கிரங்கப்படுத்துமாறு பொலிஸ்மா அதிபரிடம் கேட்டுக் கொள்கிறோம் - என்றார்.

நீதிமன்ற உத்தரவைப் புறக்கணிக்கும் அரசு அதிகாரிகள் சிறைசெல்லவேண்டும்!

எஸ்.எம்.மரிக்கார் எச்சரிக்கை முன்னாள் ஜனாதிபதி மைத்திரிபால சிறிசேனவின் நிலையைக் கருத்திற் கொண்டு அரசு அதிகாரிகள் உயர்நீதிமன்றத்தின் கட்டளைக்கு அமைய செயற்பட வேண்டும். நீதிமன்ற உத்தரவைப் புறக்கணித்து ஜனாதிபதியின் கட்டளைக்கு அமைய செயற்படும் அரசு அதிகாரிகள் எதிர் காலத்தில் சிறைசெல்லவேண்டும் என ஜக்கிய மக்கள் சக்திபிந்தாபுரம் என்ற பி



எஸ்.எம்.மரிக்கார் தெரிவித்தார். நாடாளுமன்றத்தில் நேற்று (வியாழக்கிழமை) இடம்பெற்ற சர்வஜன வாக்குரிமை தொடர்பான

படைச் சீருடையில் வருவோர் அவன்கார்ட் இயக்கும் குழுவா?

ஜேவிபி தலைவர் கேள்வி ஆர்ப்பாட்டங்களின் போது, கொடும் தகவல்களுடன் படையினரைப் போன்று சீருடையில் வருபவர்கள் அவன்கார்ட்டால் இயக்கப்படும் குழுவா? இவ்வாறு சந்தேகம் கிளப்பினார் ஜே.வி.பி. தலைவர் அநுரகுமார திசநாயக்க. நாடாளுமன்றத்தில் வெள்ளிக்கிழமை நடைபெற்ற அனைவரும் வாக்குரிமை தொடர்பான இடம்பெற்ற சபை ஒத்திவைப்பு வேளை விவாதத்தில் உரையாற்றிய அவர் மேலும் தெரிவித்த தாவது: தேர்தலை மக்கள் கேட்கவில்லை என்று அரசு தரப்பினர் கூறுகின்றனர். மக்கள் அதனைக் கேட்கவேண்டியதுமில்லை. அரசமைப்புக்குக் கட்டுப்பட்டு நடத்தப்பட வேண்டியது தேர்தல். மக்கள் தேர்தலை கேட்கவில்லை என்று கூறுபவர்கள் தேர்தலை நடத்தப்படும் இல்லை என்றும் கூறுகின்றனர். இந்த நேரத்தில் இப்படி பணமில்லை என்று கூறுபவர்கள் ஜனாதிபதித் தேர்தலுக்கும் இப்படி கூறிக்கொண்டு திரைசேரியை சீர்குலைத்து தொடர்ந்தும் பதவியில் இருக்கலாம். இவர்களை இல்லாத பிரச்சினை யால் தேர்தலை நடத்த முடியாது என்று கூறவில்லை. தேர்தல் முடிவுகளை எதிர்கொள்ள அரசு சம்பந்தமில்லாத அளவு கூறுகின்றனர். உள்ளூராட்சி சபைகளுக்கு 8 ஆயிரம் உறுப்பினர்கள் அலுவலகமும், அதனை குறைக்க வேண்டும் என்றும் கூறிக்கொண்டு தேர்தலை ஒத்திவைக்கவும் முயற்சிக்கின்றனர். 8 ஆயிரம் பேருக்கான செலவு அதிகம் என்றால் அவர்களின் கொண்டு பணவை அரைவாசியாகக் குறைக்கலாம். அதை விடுத்து தேர்தலை நிறுத்தவேண்டிய அவசியம் இல்லை. இந்த ஆட்சி சரியான மக்கள் ஆணையுடன் இல்லை. கடந்த பொதுத் தேர்தலில் நாடாளுமன்றத்துக்குத் தெரிவானவர்கள் ஒவ்வொரு பக்கத்தில்

அழிக்கப்பட்ட.....

(முதலாம் பக்கத் தொடர்ச்சி)
இது தொடர்பாக அவர் வெளியிட்டுள்ள செய்திக் குறிப்பில் தெரிவிக்கப்பட்டுள்ள தாவது.

இலங்கை சைவமக்களின் மிகத் தொன்மை வாய்ந்த வரலாற்றிடம் கிரிமலை, இப்பகுதியில் கடல் மட்டத்திலிருந்து மிகவும் உயரமான மலை போன்ற ஒரு பாறைப் பகுதியில் ஆதி சிவன் கோயில் அமைந்திருந்தது. அச்சிவன் கோயில் தற்போது இல்லை என்று அங்கு போய் வந்த அன்பர்கள் பத்திரிகைக்குத் தெரிவித்திருந்தார்கள்.

பெருமைமிக்க பெண் சித்திரான சடையம்மாவின சமாதிகோயில் மடம், அதற்கருகிலிருந்த சங்கர சுப்பையர் சுவாமிகளின் சமாதி, கதிரைவேலன் கோயில் ஆகியவற்றையும் காணவில்லை என்ற செய்தி சைவ மக்களுக்கு பெரும் அதிர்ச்சியைத் தந்துள்ளது.

33 ஆண்டுகளுக்குப் பின்பு இந்த ஆலயங்களைத் தரிசிக்கலாம் என்று சென்ற மக்களுக்கு பேரதிர்ச்சி ஏற்பட்டுள்ளது. இவ்விடயம் தொடர்பாக ஜனாதிபதி மற்றும் அமைச்சரவை வரை பதிலளிக்கவேண்டும்.

தமிழ்ப் நாடாளுமன்ற உறுப்பினர்கள் இவ்வாலயங்கள் தொடர்பாக உரிய நடவடிக்கை எடுக்கவேண்டும். அழிக்கப்பட்ட கோயில்கள் இருந்த இடத்தை சைவ மக்களிடம் உடனடியாக ஒப்படைக்க வேண்டும். மீண்டும் அந்த இடங்களில் சைவமக்கள் கோயில்களைக் கட்டுவதற்கான அனுமதியை உடன் வழங்கவேண்டும். தமிழ்ப் நாடாளுமன்ற உறுப்பினர்கள் இவ்விடயம்

கலாவதியான.....

(முதலாம் பக்கத் தொடர்ச்சி)
பேச்சாளர் குறிப்பிட்டார். பொலிஸ் கலகத்தடுப்புக் குழு அதிகாரிகளின் கூற்றுப்படி, சர்வதேச அளவில் அங்கீகரிக்கப்பட்ட நிறுவனங்களால் உற்பத்தி செய்யப்படும் கண்ணீர்ப்புகைக் குண்டுகளே போராட்டக்காரர்களைக் கலைக்கப் பயன்படுத்தப்படுகின்றன என்று தெரிவிக்கப்படுகின்றது.

கடந்த வாரத்தில் கண்ணீர்ப்புகைக் குண்டு தாக்குதல் காரணமாகவே எதிர்ப்பாளர்கள் மூன்று பேர் இறந்தனர் என்று தேசிய மக்கள் சக்தியின் சட்டத்தரணிகள் குற்றம் சுமத்தியிருந்தனர்.

இதற்குப் பதிலளித்த பொலிஸ் பேச்சாளர், அந்த இறப்புகள் குறித்த உடற் கூறாய்வு அறிக்கைகள் இன்னும் வரவில்லை என்பதால், இது குறித்து கருத்துத் தெரிவிக்க முடியாது என்று குறிப்பிட்டார்.

தொடர்பாக உடன் குரல்கொடுக்கவேண்டும். வடக்குமாகாண ஆளுநர் பொதுமக்கள் தங்கள் நிலங்களை பார்வையிடுவதற்கும் அங்கு எஞ்சியுள்ள கோவில்களைத் தரிசிப்பதற்கும் ஒழுங்கு செய்யவேண்டும் - என்றுள்ளது.

ஜனநாயகத்தை.....

(முதலாம் பக்கத் தொடர்ச்சி)
உரிமையான வாக்களிக்கும் உரிமையைப் பயன்படுத்தச் சந்தர்ப்பம் கிடைக்காவிடின் ஜனநாயகம் சீர்குலைந்து போகும். ஜனநாயகத்தைச் சீர்குலைக்க வா அரசு முயற்சிக்கின்றது? - என்றும் அவர் கேள்வி எழுப்பினார்.

போராட்டங்களை அடக்கு வதற்கு அரசு கண்ணீர்ப்புகைக் குண்டுகளைப் பிரயோகிப்பது தொடர்பில் கருத்து வெளியிட்ட எதிர்க்கட்சித் தலைவர், 'நச்சுத் தன்மை வாய்ந்ததாக இருந்தாலும், நச்சுத் தன்மையற்றதாக இருந்தாலும் மக்கள் போராட்டத்தின் மீது கண்ணீர்ப்புகைக் குண்டுகளை வீசுவதற்கு அரசுக்கு எத்தகைய உரிமையும் இல்லை' - என்றார்.

தொடருந்து.....

(முதலாம் பக்கத் தொடர்ச்சி)
யுத்தில் சிசுவைக் கைவிட்டுச் சென்றவர்கள் தொடர்பில் விசாரணை நடத்திய பொலிஸார் இன்று 26 வயது இளைஞர் ஒருவரையும் 25 வயது பெண் ஒருவரையும் கைது செய்துள்ளனர்.

இவர்களுக்குள் தீருமணத்திற்கு முன்பிருந்த உறவு காரணமாகக் கருவற்ற பெண், அதனை மறைத்து கொழும்பில் வந்திருந்து குழந்தையைப் பெற்ற பின்னர் அதனைத் தொடருந்து நிலையத்தில் கைவிட்டுச் சென்றுள்ளனர் என்று பொலிஸார் தெரிவித்தனர். இளைஞர் பண்டாரவளையையும் பெண் கொல்லந்த என்ற இடத்தையும் சேர்ந்தவர்கள் என்றும் பொலிஸார் தெரிவித்தனர்.

வளி மாசு.....

(முதலாம் பக்கத் தொடர்ச்சி)
அடையாளப்படுத்தப்படும் இக்குறியீட்டு எண் கரும் சுகாதாரமற்ற நிலையைக் காண்பிக்கின்றது.

மன்னார் மாவட்டத்தில் காற்றின் தரக் குறியீடுகள் 103 ஆகக் குறிப்பிடப்பட்டுள்ளது. இது சிவப்பு நிறத்தில் அடையாளப்படுத்தப்பட்டுள்ளது. மாசின் தீவிரத்தைக் காண்பிக்கிறது.

பதுளை, காலி, புத்தளம் மற்றும் பொலன்னறுவை ஆகிய நகரங்களிலும்

இவ்வாறு வளி மாசடைவு ஏனைய நாட்களுடன் ஒப்பிடும் போது சற்று அதிகமாகக் காணப்படுவதாக தேசிய கட்டட ஆராய்ச்சி நிறுவனம் தெரிவித்துள்ளது. இதையடுத்து வெளியிடங்களுக்குச் செல்பவர்களை முகக் கவசம் அணிந்து செல்லுமாறும், சுவாச நோய் காணப்படுவர்களை மிகுந்த அவதானத்துடன் செயற்படுமாறும் சுகாதாரத் தரப்பினர் அறிவுறுத்தியுள்ளனர்.

நீதிமன்ற.....

(முதலாம் பக்கத் தொடர்ச்சி)
பான சபை ஒத்திவைப்பு விவாதத்தில் உரையாற்றுகையில் மேற்கண்டவாறு குறிப்பிட்டார்.

அவர் மேலும் குறிப்பிடவைவருமாறு - உள்ளூராட்சிமன்றத் தேர்தலை நடத்துவதற்கு பணம் இல்லை என அரசாங்கம்

குறிப்பிடுகின்றமை. பொருளாதார ரீதியில் பாதிக்கப்பட்டுள்ள மக்களை மேலும் நெருக்கடிக்குள்ளாக்கும் வகையில் மின்சார கட்டண அதிகரிக்கப்பட்டு, வரி அதிகரிக்கப்பட்டுள்ளது. இதனால் கிடைக்கப் பெற்ற வருமானம் எங்கே? இப்போது பொலர் இருந்தாலும் ரூபா இல்லாத நிலைமையே காணப்படுகின்றது.

அரசாங்கம் இனிபுதிய நாடகமொன்றை அரங்கேற்றும். பொருள்களின் விலைகளைக் குறைப்பர். இதனால் மக்களுக்கு பொருள்களில் சிறிய சேமிப்பு இருந்தாலும் மின்சாரக் கட்டணங்கள் உள்ளிட்ட மற்றையவற்றில் இழப்பே இருக்கும். இப்போது கடனை வாங்கிக் கொண்டு நாங்கள் நிதியில் பலமாக இருக்கின்றோம் என்று கூறும் நிலைமையே உள்ளது. இன்று மக்கள் மருந்து இன்றி அவதிப்படுகின்றனர். சர்வதேச நிறுவனங்கள் மருந்துக்கு உதவி செய்தனவே. எங்கே அந்த

மருந்துகள், நங்கூரவேலைகாரர்கள் என்றால் மருந்தைக் கொண்டு வாருங்கள். ரணில் வழங்கும் உருண்டைகளை சாப்பிட வேண்டாம். அரசு உழியர்களுக்கும் இதனை கூறுகின்றோம். சிறப்புரிமைகள் இல்லாமல் போனபின்னர் சிறிசேவைக்குள்ளே நடுத்தது. அவருக்கு இப்போது நீதிமன்றம் வழங்கிய தீர்ப்பை நினைவில் கொள்ளுங்கள்.

**விளம்பரத் தொடர்புகளுக்கு
தொலைபேசி இலக்கம்
076 443 80 22**

விமான நிலைய போக்குவரத்து மற்றும் சுற்றுலா ஏற்பாடுகள்

நாடுமுழுவதும்

- நட்சத்திர விடுதிகளில் தங்குமிட வசதிகள்
- சுற்றுலா ஒழுங்கமைப்பு வசதிகள்
- போக்குவரத்து வசதிகள்

Asiazone Vacation (Pvt) Ltd
 45A, Pennyquick lane, Colombo 06. | 551A, Keathuriyar Road, Jaffna.
 +94 77 068 4905 - தமிழ்மொழி -

OKAYA MICROTEK
 Authorized & Exclusive Distributor in Sri Lanka

அதிகரித்த மின் கட்டணமா?

கிண்டி அழையுங்கள்
0701630209

Solar Panels
 Rs. 27,000/-
 25% EFFICIENCY

Solar Inverter Battery
 Rs. 18,000/-
 03 YEARS WARRANTY

Inverters & Hybrid Inverters
 Rs. 62,000/-
 02 YEARS WARRANTY

40 வருடங்களுக்கு மேலான நம்பிக்கை மற்றும் நாடளாவிய நிதியில் 40க்கும் அதிகமான மூலன்கள்

dooglas & sons (pvt) ltd | 0777755598 | 0701630209 | 0772211211
 www.dsisolarenergy.com

நமது பார்வை

உண்மை - நேர்மை - பக்கம் சாராம

ஆசிரியர்: 30, கல்லூரி வீதி, யாழ்ப்பாணம் | மின்னஞ்சல் - kalaikkathirnews@gmail.com
தொலைபேசி - 021 222 3000 | இணையம் - onlinekathir.com

குண்டுச் சட்டிக்குள் ஓடும் தேர்தல் குதிரை

உள்ளூராட்சி சபைத் தேர்தல் விவகாரம் குண்டுச் சட்டிக்குள் குதிரை ஒட்டிய கதையாக ஒரே இடத்திலேயே சுற்றிக்கொண்டிருக்கப் போகின்றதோ என்கிற சந்தேகம் வலுக்கின்றது.

ஐக்கிய மக்கள் சக்தி கட்சியின் பொதுச் செயலாளரால் உயர் நீதிமன்றத்தில் தாக்கல் செய்யப்பட்ட மனுவில், தேர்தலுக்கான நிதியை தடுப்பதற்கு எதிராக திறைசேரிச் செயலாளருக்கும் ஆட்சியாளர்களை நீதிமன்றில் பிரதிநிதித்துவப்படுத்திய சட்டமா அதிபருக்கும் இதனோடு சம்பந்தப்பட்ட அதிகாரிகளுக்கும் இடைக்காலத் தடை உத்தரவு பிறப்பித்தது மூன்று நீதியரசர்களைக் கொண்ட ஆயம்.

அதன் பின்னர் இந்தப் பிரச்சினை ஒரு முடிவுக்கு வந்து தேர்தல் நடத்தப்படலாம் என்பதுபோன்ற ஒரு தோற்றப்பாடு ஏற்பட்டது. தேர்தல்கள் ஆணைக்குழுவும் நீதிமன்ற உத்தரவின் பின்னர் தேர்தல் நாளை மார்ச் 9 இலிருந்து ஏப்ரல் 25 இற்குப் பின்தள்ளியது. மார்ச் 28ஆம் நாள் முதல் தபால் மூல வாக்களிப்பை நடத்துவதற்கும் தீர்மானித்தது.

அதற்கேற்ற வகையில் வாக்குச்சீட்டுக்களை அச்சிட முடியும் என்று அரசு அச்சகப் பணிப்பாளரால் உறுதிமொழியும் வழங்கப்பட்டது. ஆனால் திறைசேரியில் இருந்து இன்னும் நிதி விடுவிக்கப்படவில்லை என்பதால் வாக்குச் சீட்டை அச்சிடும் பணியைத் தொடங்க முடியவில்லை என்று மீண்டும் பழைய பல்லவியைப் பாடத் தொடங்கியிருக்கிறார் அரசு அச்சகப் பணிப்பாளர்.

முன்னரும் அவர் இதேபோன்ற வாக்குச் சீட்டுக்களை அச்சிடும் பணியைத் தொடங்கிவிட்டு இடைநிறுத்தினார். தமக்கு விடுவிக்கப்பட்ட 40 மில்லியன் ரூபாய்க்கு மட்டும் அச்சிடும் பணியை மேற்கொண்டுவிட்டு மீதீப் பணம் வழங்கப்படாததால் எஞ்சிய வாக்குச்சீட்டுக்களை அச்சிட முடியவில்லை என்று கைவிரித்தார். இப்போது மீண்டும் அந்த 40 மில்லியன் ரூபாய்க்கு மேலதிகமாக ஒரு சதமும் அச்சகத்தை வந்தடையவில்லை என்பதால் வாக்குச் சீட்டை அச்சிடும் பணிகள் தொடங்கவில்லை என்கிறார்.

திறைசேரிச் செயலாளரோ, நிதியை விடுவிப்பதற்கான அனுமதியைக் கேட்டு நிதி அமைச்சர் என்ற வகையில் அரசு தலைவர் ரணில் விக்கிரமசிங்கவுக்குக் கடிதம் அனுப்பப்பட்டுள்ளது என்று கூறுகின்றார். நாடாளுமன்றம் ஏற்கனவே தேர்தல்களுக்கு இந்த ஆண்டு வரவு செலவுத் திட்டத்தில் நிதியை ஒதுக்கி விட்டது. அந்த நிதியை விடுவிப்பதைத் தடுக்கக்கூடாது என்று நீதிமன்றமும் உத்தரவிட்டிருக்கிறது. இந்த நிலையில் நிதியை விடுவிப்பதற்கு திறைசேரிச் செயலருக்கு நிதி அமைச்சரின் அனுமதி ஏன் என்று தெரியவில்லை.

மற்றொரு பக்கத்தில் நாடாளுமன்ற உறுப்பினர்களின் சிறப்புரிமை மீறப்பட்டுப்பதாக நீதிமன்ற உத்தரவு தொடர்பில் ஆளும் கட்சி உறுப்பினர்கள் பிரச்சினை கிளப்பத் தொடங்கியிருக்கிறார்கள்.

இவற்றையெல்லாம் கூட்டிக்கழித்துப் பார்க்கும் போது தேர்தலுக்கான செயற்பாடுகள் ஒரே வட்டத்திலேயே சுழன்று கொண்டிருக்கும் என்றுதான் எண்ணவேண்டியிருக்கின்றது.

நீதித்துறையும் நிறைவேற்றத் துறையும் இதன் மூலம் ஒரு நேரடி மோதலுக்குத் தயாராகின்ற அறிகுறிகளும் தெரிகின்றன. கிட்டலருக்கு ஒரு "தேசப்பற்று" என்பதைப் போல ரணிலுக்கு ஒரு "பொருளாதார மீட்சி" கிடைத்திருக்கிறதோ என்கிற சந்தேகம் வலுக்கின்றது.

மாகாண சபைத் தேர்தலுக்கே முன்னுரிமை வழங்கவேண்டும்

அரவிந்தகுமார் கோரிக்கை

உள்ளூராட்சி சபைத் தேர்தலை விட மாகாண சபைத் தேர்தலை நடத்துவதற்கே தேர்தல் ஆணைக்குழு முன்னுரிமை வழங்க வேண்டும் என கல்வி இராஜாங்க அமைச்சர் அ. அரவிந்தகுமார் தெரிவித்துள்ளார்.

நாடாளுமன்றத்தில் நடைபெற்ற சர்வஜன வாக்குரிமை தொடர்பான இரண்டாம் நாள் விவாதத்தில் கலந்துகொண்டு உரையாற்றும் போது அவர் இந்த விடயத்தை குறிப்பிட்டுள்ளார்.

அவர் மேலும் தொடர்ந்து கருத்துத் தெரிவிக்கையில் - உள்ளூராட்சி சபைத் தேர்தலை நடத்துவது தொடர்பில் பல்வேறு கருத்துக்கள் தெரிவிக்கப்பட்டு வருகின்றன. என்னைப் பொறுத்தவரையில் உள்ளூராட்சி சபைத் தேர்தல் நடத்தப்பட வேண்டும்.

அதனால் தான் மது மாவட்டத்தில் 19 உள்ளூராட்சி சபைகளின் தேர்தலையையிடல் ஐக்கிய மக்கள் முன்னணி

வேட்புமனுதாக்கல் செய்தது. உள்ளூராட்சி சபைகளின் ஆயுட்காலம் இன்னும் முடிவடையவில்லை.

ஆனால் மாகாண சபைகளுக்கான தேர்தல் 4 வருடங்களாக நிறுவையில் இருக்கின்றது.

அதனால் உள்ளூராட்சி சபைத் தேர்தலை விட மாகாண சபைத் தேர்தலை நடத்துவதற்கே தேர்தல்கள் ஆணைக்குழு முன்னுரிமை வழங்க வேண்டும்.

மேலும் மிகவும் வீழ்ச்சியடைந்திருந்த நாட்டின் பொருளாதாரம் தற்போது ஓரளவு ஸ்திர நிலைக்கு வர ஆரம்பித்திருக்கின்றது.

நாடுசுமுகமான நிலைக்கு வந்துகொண்டிருக்கின்றது. பெருந்தொட்டி மக்கள் வருகை அதிகரித்து வருகின்றது. அதனால் ஹோட்டல்கள் நிரம்பி வழிய ஆரம்பித்திருக்கின்றன. ஆனால், இதனைப் பொறுத்துக்கொள்ள



முடியாத சிலர் ஆர்ப்பாட்டங்களையும் போராட்டங்களையும் முன்னெடுத்து நாட்டின் பொருளாதாரத்தை மீண்டும் பழைய நிலைக்குக் கொண்டு வர முயற்சிசெய்கின்றனர்.

இந்தச் சூழ்ச்சியில் மக்கள் சிக்கிக்கொள்ளக்கூடாது. பெருந்தொட்டி மக்கள் துன்பங்களுக்கும் துயரங்களுக்கும் முகம்கொடுத்து வரும் மக்களாகவே உள்ளனர். அவர்களின் உழைப்புக்கு ஏற்ற உதவியும் இல்லை. அவர்களின் தொழில் மதிக்கப்படுவதில்லை.

மிகவும் கஷ்டத்துக்கு மத்தியிலேயே அவர்கள் தோட்டங்களில் தொழில் செய்து வருகின்றனர்.

அவர்களின் வாழ்க்கையில் மாற்றத்தை ஏற்படுத்த நடவடிக்கை எடுக்கப்பட வேண்டும். மேலும் மதுமக்கள் மீது காட்டப்பட்டுவரும் பாரபட்சம் ஒழிக்கப்பட வேண்டும். தேசிய நீராட்டத்துக்குள் மலையக மக்கள் உள்வாங்கப்பட்ட வேண்டும் எனத் தெரிவித்துள்ளார்.

சிழுத்தம் கொடுத்தால் ஜனாதிபதிக்கு எதிராக சிறப்புரிமை பிரச்சினையை கொண்டுவருவோம்!

நளின் பண்டார எச்சரிக்கை

உள்ளூராட்சி மன்ற தேர்தல் இடம்பெற்றால் அதன் பெறுபெறு எவ்வாறு அமையும் என்பது ஜனாதிபதி ரணில் விக்கிரமசிங்கவுக்கு தெரியும்.

அதனால் அவர் ஒரு போதும் இந்தத் தேர்தலை நடத்த மாட்டார். தேர்தல் இடம்பெறுவதை நிறுத்துவதற்கு அரசமைப்புக்கு விரோதமான எந்த நடவடிக்கைக்கு செல்வதற்கும் அவர் பின்வாங்கப்போவார் அல்ல.

அத்துடன் நாடாளுமன்றத்தில் எதிர்க்கட்சி உறுப்பினர்களுக்கு ஜனாதிபதி தொடர்ந்து அழுத்தம் கொடுத்தால் அவருக்கு எதிராக சிறப்புரிமை பிரச்சினையை கொண்டுவருவோம் என எதிர்க்கட்சி உறுப்பினர் நளின் பண்டார தெரிவித்தார்.

நாடாளுமன்றத்தில் இடம்பெற்ற சர்வஜன வாக்குரிமை தொடர்பான இரண்டாம் நாள் சபை ஒத்திவைப்பு வேளை விவாதத்தில் கலந்துகொண்டு

உரையாற்றுகையிலேயே இவ்வாறு தெரிவித்தார்.

இது தொடர்பாக அவர் தொடர்ந்து தெரிவிக்கையில் - உள்ளூராட்சி மன்றத் தேர்தலை நடத்துவதற்கு தற்போது 300 கோடி ரூபாய் செலவாகுவதில்லை.

கடந்த காலங்களிலும் தேர்தலுக்கான செலுத்துகைகள் தாமதித்தே வழங்கப்பட்டன. ஆனால் தங்களுக்கு வாக்கு இல்லை என்பதை அரசு நன்கு தெரிந்து வைத்திருக்கிறது. தேர்தல் இடம்பெற்றால் பெறுபெறு எவ்வாறு அமையும் என்பது இவர்களுக்குத் தெரியும்.

ரணில் விக்கிரமசிங்க என்போதும் தேர்தல் ஒன்றுக்கு முன்னர், அதன் பெறுபெறு தொடர்பில் ஆய்வு செய்வார். அது அவரின் வழமை. 2010 இல் அவருக்கு வெற்றிபெற முடியாத என்பதை ஆய்வு செய்து பார்த்ததாலே தேர்தலில் போட்டியிடாமல் பீல்

மார்ல் சரத் பொன்சேகாவை முன்னிலைப்படுத்தினார். 2015 இலும் அவர் தோல்வியடைவார் என்று தெரிந்ததாலே மைத்திரிபால சிறிசேனவை வேட்பாளராகக் கொண்டார். இந்தத் தேர்தலில் ஐக்கிய தேசிய கட்சியில் யாரை வேண்டுமானாலும் வேட்பாளராகப் பெயரிடவும் அவர் தயாராக இருந்தார்.

அதனால் தற்போது தேர்தல் இடம்பெற்றால், ஐக்கிய மக்கள் சக்தி பாரியதொரு வெற்றியை பெறும் என்பதை ரணில் விக்கிரமசிங்க நன்கு அறிவார். ஐக்கிய மக்கள் சக்தி வெற்றி பெறுவதை அவர் ஒருபோதும் விருப்பமாட்டார். அதேபோன்று அவரின் ஐக்கிய தேசிய கட்சி வீழ்ச்சியடைவதையும் அவர் விரும்ப மாட்டார். அவரைப் பாதுகாத்து வரும் பொதுஜன பெரமுனைவாதுகாக்கவும் அவர் முனைவாதுகாக்கவும் அவர் எதனை வேண்டுமானாலும் செய்வார்.

அதனால் உள்ளூராட்சி மன்ற தேர்தலை ரணில் விக்கிரமசிங்க நடத்தவே மாட்டார். தேர்தலைத் தடுப்பதற்கு எந்தவொரு சக்திப்பட்டதையும் மேற்கொள்வார். அதற்காக அரசுமைப்புக்கு விரோதமாக எந்த நடவடிக்கையையும் முன்னெடுப்பதற்கு அவர் பின்வாங்கப்போவதில்லை. அவரின் இந்த நடவடிக்கைக்கு பொதுஜன பெரமுனைவாதுகாக்கவும் வரம்பும் என்ற நம்பிக்கை அவருக்கு இருக்கிறது.

அத்துடன் ஜனாதிபதி நாடாளுமன்றத்துக்கு வந்து, எதிர்க்கட்சி உறுப்பினர்கள் கேள்வி எழுப்பும்போது, அவர்களை அச்சுறுத்தும் வகையில் வாய்மூடி உட்காருங்கள் எனத் தெரிவித்து வருகிறார். ஜனாதிபதியின் இந்த நடவடிக்கை, நிறைவேற்றம் அளிக்கிறது. நாடாளுமன்றத்தை கட்டுப்படுத்துவதாகவே இருக்கிறது. அதனால் சமூகத்தில் எவ்வாறு சிறப்புரிமை மீறப்படுவதாகத் தெரிவித்து ஜனாதிபதிக்கு எதிராக சிறப்புரிமை பிரச்சினை முன்வைக்க நேரிடும். - என்றார்.

சவுக்கம் காட்டில் திடீர் தீப்பரவல்



யாழ்ப்பாணம் - வடமராட்சிப் பகுதியில் உள்ள மணல்காடு சவுக்கம் காட்டில் வெள்ளிக்கிழமை இரவு 9 மணிளையில் திடீரென தீப்பரவல் ஏற்பட்டுள்ளது.

இந்நிலையில் மேற்படி தீப்பரவல் தொடர்பாக பருத்தித்துறை பொலிஸ் நிலைய பொறுப்பதிகாரி பிரயந்த அமரசிங்கவின் கவனத்திற்குக் கொண்டு வரப்பட்டுள்ளது.

இதனைத் தொடர்ந்து பருத்தித்துறை பொலிஸ் நிலைய பதில் பொறுப்பு அதிகாரி சேந்தன் தலமையிலான குழுவினர் பிரதேச மக்களுடன் இணைந்து அங்கிருந்து பருத்தித்துறை பிரதேச சபைமன்றம் இராணுவத்தின் உதவியுடன் இரவு 11 மணிளையில் தீகட்டுப்பாட்டுக்குக் கொண்டுவரப்பட்டுள்ளது.

தீபரவிய குறித்த பகுதியில் இராணுவம், பொலிஸார், மக்கள் அனைவரும் இணைந்து மேலும் தீ பரவாமல் மரங்களுக்கு கீழிருந்த குப்பைகளை அகற்றியும் மணல் மண்ணால் தடுப்பு அணை அமைத்தும், பிரதேச சபையின் நீர்த்தாங்கி மூலம் நீரை உணர்றியும் தீயை கட்டுப்பாட்டிற்குக் கொண்டு வந்துள்ளனர்.

குறித்த மணல்காடு சவுக்கம் காட்டில் விறகு வெட்டுவதற்காக காட்டுக்குத் தீவைக்கும் விசியகிள் பின்னர் விறகை வெட்டும் செயற்பாடு நீண்ட காலமாகத் தொடர்ந்து வருவதாக அந்தப் பகுதி மக்கள் தெரிவிக்கின்றனர்.

கலவரபூமியாக்கி விடாதீர்கள் சம்பிக்க அரசிடம் கோரிக்கை!



ஜனநாயக போராட்டங்களை வன்முறைகள் வட்டாக முடிக்குவதற்கு அரசாங்கம் முயற்சிசெய்க்கூடாது. அது 1971 ஆம் ஆண்டுகள் ஏற்பட்ட நூற்றுக்கணக்கான உயிர்களைக் காவு கொண்ட கலவரம் போன்ற சூழலை ஏற்படுத்தி விடும். அவ்வாறானதொரு நிலைமை நாட்டில் மீண்டும் ஏற்பட இடமளித்து விட வேண்டாம் என்று நாடாளுமன்ற உறுப்பினர் சம்பிக்க ரணவக்க தெரிவித்தார்.

கொழும்பில் இடம்பெற்ற ஊடக வியலாளர் மாநாட்டில் இதனைத் தெரிவித்த அவர் மேலும் குறிப்பிடுகையில் - காலாவதியான கண்ணீர்ப்புகை பிரயோகம் பிரயோகிக்கப்பட்டிருப்பின் அது தொடர்பில் மனித உரிமைகள் ஆணைக்குழு நடவடிக்கை எடுக்க வேண்டும்.


அதே போன்று, பல்கலைக்கழக நிர்வாகத்தின் அனுமதி இன்றி பல்கலைக்கழகத்திற்குள் நுழைந்த பொலிஸ் உத்தியோகத்தர்களுக்கு எதிராக நடவடிக்கை எடுக்கப்பட வேண்டும். இராணுவத்தினரைக் கொண்டு முடக்கு எவ்வாறு அங்கு எவ்வித வன்முறைகளும் இடம்பெறவில்லை.

கூர்ந்த பலவருடங்களுக்கு முன்னர் இவ்வாறான வன்முறைகளால் நூற்றுக்கணக்கான உயிரிழப்புகள் ஏற்பட்டதைப் போன்ற நிலைமை மீண்டும் ஏற்பட்டு விட இடமளித்து விட வேண்டாம் என்று அரசாங்கத்தைக் கேட்டுக் கொள்கின்றேன். மாணவர்கள் வன்முறையை நோக்கிச் செல்வதைத் தடுக்கும் பொறுப்பு பெற்றோருக்கும், பேராசிரியர்களுக்கும், விரிவுரையாளர்களுக்கும் உண்டு.

சர்வதேச நாணயநிதிப்பதின் பணிப்பாளர் மட்டிணைக்கப்பட்டுள்ளார். அதன் நிபந்தனைகளை பலவந்தமாக செயற்படுத்த முடியாது. மக்களின் அனுமதியுடனேயே மறுநீமைப்புக்கள் மேற்கொள்ளப்பட வேண்டும்.

ஐக்கிய நாடுகள் மனித உரிமைகள் பேரவையில் இலங்கை தொடர்பில் அவதானம் செலுத்தப்பட்டுள்ளது என்பதை அரசாங்கம் நிரைவேற்றி கொள்ள வேண்டும். அதே போன்று அடிப்படைவாதத்துக்கும் இடமளித்து விடக்கூடாது. அடிப்படைவாதம் மறுநீமைப்புக்களுக்கு பெரும் தடையை ஏற்படுத்தும். - என்றார்.

சர்வதேச நாணயநிதிப்பதின் பணிப்பாளர் மட்டிணைக்கப்பட்டுள்ளார். அதன் நிபந்தனைகளை பலவந்தமாக செயற்படுத்த முடியாது. மக்களின் அனுமதியுடனேயே மறுநீமைப்புக்கள் மேற்கொள்ளப்பட வேண்டும்.



ஈரான் - சவுதி இடையே மீண்டும் தூதரக உறவு

எதிரும் புதிருமாகச் செயல்பட்டு வந்த ஈரானும், சவுதி அரேபியாவும் தங்களிடையே தூதரக உறவை மீண்டும் ஏற்படுத்திக்கொள்ள ஒப்புக்கொண்டுள்ளன.

சீனாவின் முன்புயற்சியில் ஏற்படுத்தப்பட்டுள்ள இதற்கான ஒப்பந்தத்தால், இரு நாடுகளுக்கும் இடையே கடந்த 7 ஆண்டுகளாக நிலவி வந்த பதற்றம் முடிவுக்கு வரும் என்று எதிர்பார்க்கப்படுகிறது.

அத்துடன், இரு நாடுகளுக்கும் இடையே நேரடியாகவோ, பிற நாடுகளின் மூலம் மறைமுகமாகவோ போராட்டம் அபாயம் குறைந்துள்ளதாகக் கூறப்படுகிறது. இதுகுறித்து ஈரானும், சவுதி அரேபியாவும் வெளியிட்டுள்ள கூட்டறிக்கையில் கூறப்பட்டுள்ளதாவது:

ஈரானும், சவுதி அரேபியாவும் இடையே மீண்டும் தூதரக உறவை ஏற்படுத்திக்கொள்ள முடிவு செய்யப்பட்டுள்ளது. இதையடுத்து, இரு நாடுகளும் தங்களது தூதரகங்களை இரு நாடுகளிலும் அமைக்கவிருக்கின்றன.

அதிகபட்சம் இரு மாதங்களில் இந்த நடவடிக்கைகள் நிறைவு செய்யப்படும் என்று அந்த அறிக்கையில் தெரிவிக்கப்பட்டுள்ளது.

மேற்கு ஆசிய அரேபியாவில் ஆதிக்கம் செலுத்தி வந்த அமெரிக்கா, தற்போது அந்தப் பகுதியிலிருந்து கொஞ்சம் கொஞ்சமாக விலகுவதாகக் கருதப்படுகிறது.

இந்தச் சூழலில், சீனாவின் பங்களிப்பில் பன்னாட்டு அரங்கில் மோதல் போக்கைக் கடைப்பிடித்து வந்த ஈரானும், சவுதி அரேபியாவும் தங்களிடையே தூதரக உறவை ஏற்படுத்த ஒப்புக்கொண்டுள்ளது சீனாவுக்குக் கிடைத்த வெற்றியாகக் கூறப்படுகிறது.

வியாபி முஸ்லிம்களை அதிகமாகக் கொண்ட ஈரானுக்கும், சன்னி பிரிவினரை அதிகம் கொண்ட சவுதி அரேபியாவுக்கும் இடையே தொடர்ந்து பதற்றம் நிலவி வருகிறது.

யேமனில் ஹூதி கிளாச்சியாளர்களுக்கு ஆதரவாக ஈரானும், அரகப் படைகளுக்கு ஆதரவாக சவுதி அரேபியாவும் செயல்பட்டு வருவதால் அங்கு உள்ள நாட்டு போரில் ஏராளமானோர் உயிரிழந்து வருகின்றனர்.

தற்போது இரு நாடுகளுக்கும் இடையே தூதரக உறவு ஏற்பட்டுள்ளதால் யேமன் உள்ள நாட்டு போராட்டம் முடிவுக்கு வரும் என்று நம்பப்படுகிறது.

உப்பின் பயன்பாட்டை 30 வீதம் குறையுங்கள்

உலக சுகாதார நிறுவனம் அறிவிப்பு

வரும் 2025ஆம் ஆண்டுக்குள், உலகமே, தாங்கள் எடுத்துக்கொள்ளும் சோடியம் எடைப்படும் உப்பின் அளவை 30 வீதம் குறைத்துக் கொள்வதற்கான நடவடிக்கைகளில் ஈடுபடவேண்டும் என்று உலக சுகாதார நிறுவனம் அறிவுறுத்தியிருக்கிறது.

உலக சுகாதார நிறுவனம் முதல் முறையாக இதுபோன்ற தகவலை அறிக்கையை வெளியிட்டுள்ளது. உடலுக்கு மிகவும் தேவையான அடிப்படை உப்புச் சத்தாக விளங்கும் சோடியம் சற்று அதிகரித்தாலும் இதய நோய், பக்கவாதம், ஆயுள் காலம் குறைவது போன்றவை நேரிடுகிறது என உலக சுகாதார நிறுவனம் எச்சரித்துள்ளது.

சோடியம் என்பது பெரும்பாலும் தூள் உப்பு மூலமாகத்தான் உடலுக்குச் செல்கிறது. அதேவேளையில், சோடியம் கண்டாமிடேன் என்பது, இயற்கையாகவே சில உணவுப்பொருள்களில் நிறைந்திருக்கும். சில உணவுப்பொருள்களில் ருசிக்காக சேர்க்கப்படுகிறது.

அதாவது, உலகம் முழுவதும் உப்பு உள்கொள்ளும் அளவை கண்டறிந்து, ஒரு வரது சராசரி உப்பு உள்கொள்ளும் அளவு கண்டறியப்பட்டுள்ளது. அதாவது ஒருவர் ஒரு நாளைக்கு 10.8 கிராம் உப்பை உட்கொள்கிறார் கள். இது உலக சுகாதார நிறுவனம் அறிவுறுத்தும் அளவான 5 கிராமுக்கும் குறைவானது என்ற அளவை விட இரண்டு மடங்குக்கும் சற்று அதிகம். அதாவது ஒரு டீஸ்பூன் உப்பு அதிகமாகச் சாப்பிடுகிறோம்.

உலக சுகாதார நிறுவனத்தின் உறுப்பு



நாடுகளில் 5 சதவிகிதம் மட்டுமே கட்டாயம் மற்றும் விரிவான சோடியம் குறைப்புக் கொள்கைகளால் பாதுகாக்கப்படுவதாகவும், 73 சதவிகித உறுப்பு நாடுகள் அத்தகைய கொள்கைகளை முழுமையாக செயல்படுத்தவில்லை என்றும் அந்த அறிக்கை சுட்டிக்காட்டுகிறது.

மிகவும் செலவில்லாமல், சோடியத்தைக் குறைக்கும் கொள்கையானது முறையாக செயல்படுத்தப்பட்டால், 2030ஆம் ஆண்டு வாக்கில் 70 லட்சம் மக்களின் உயிர்கள் காப்பாற்றப்படும் என்றும் அந்த அறிக்கை தெரிவிக்கின்றன.

தொற்றுநோய் அல்லாத நோய்களால் மக்கள் இறப்பதைக் குறைக்கும் வகையில் இந்த திட்டம் அறிமுகப்படுத்தப்பட்டுள்ளது. உணவு பொருள்கள் வாயிலாக ஏற்படும் பல நோய்களில், சோடியம் ஏற்படுத்தும் தாக்கம் மிகக் கடுமையானது என்கிறது சுகாதார நிறுவனம்.

உப்பைக் குறைப்பது தொடர்பாக மிகப் பெரிய அளவில் மக்களிடையே விழிப்புணர்வை ஏற்படுத்தவேண்டும் என்றும் உலக சுகாதார நிறுவனம் வலியுறுத்தியுள்ளது.

கடும் குளிர்கால புயலால் அமெரிக்காவில் 13 சாவுகள்

அமெரிக்காவில் அதிக மக்கள்தொகை கொண்ட மாநிலமான தெற்கு கலிபோர்னியாவில் கடுமையான குளிர்கால புயல் வீசுகின்றது. இதுவரை 13 பேர் அங்கு உயிரிழந்தனர்.

கடந்த 2 ஆண்டுகளில் காட்டுத்தீயில் உயிரிழந்தவர்களின் எண்ணிக்கையைவிடக் குளிர்கால புயலுக்குப் உயிரிழப்போர் எண்ணிக்கை அதிகரித்து வருகின்றது. இது குறித்து கலிபோர்னியா அதிகாரப்பூர்வ அலுவலகம் வெளியிட்ட அறிக்கையில், பெப்ரவரி 26 முதல் மார்ச் 8 வரை குளிர்கால புயலுக்கு 13 பேர் இறந்துள்ளனர். தொடர்ச்சியாக அப்பகுதிகளில் பனிப்புயல்கள் தாக்கி வருகின்றன. இதனால் அங்குள்ள மக்கள் பெரும் அவதிக்குள்ளாகியுள்ளனர் என்று தெரிவிக்கப்பட்டுள்ளது.

மாநிலத்தில் இப்படி வாழ்க்கை பெரியளவில் பாதிக்கப்பட்டுள்ளது. மலைப்பகுதிகளையும், சாலைகளையும் மூன்று மீட்டர் அளவுக்கு ஆழமான பனி சூழ்ந்துள்ளது. மக்களுக்கு நான்கு நாள் உணவு, மருந்து மற்றும் எரி பொருள் விநியோகம் குறைந்து வருகின்றது. சில இடங்களில் மக்கள் பின்னாறு இல்லாமலும் தவித்து வருகின்றனர் என்று உள்ளூர் ஊடகங்கள் தெரிவித்தன.

கலிபோர்னியா ஆளுநர் கவின் நியூசோம் மார்ச் 1 முதல் அப்பகுதியில் அவசரக் கால நிலையை அறிவித்திருக்கிறார். எனினும் நிலைமை மோசமாகவே இருக்கின்றது என்று ஊடகங்கள் தெரிவிக்கின்றன.



இளைஞன் வயிற்றில் வோட்கா மது போத்தல்

பார்த்த மருத்துவர்கள் அதிர்ச்சி



நேபாளத்தில் 26 வயது இளைஞரின் வயிற்றில் இருந்த வோட்கா போத்தலைக் கண்டு மருத்துவர்கள் அதிர்ச்சியடைந்தனர்.

நேபாளத்தில் குஜராநகராட்சியைச் சேர்ந்த நூர்சத் மன்கூரி என்பவருக்கு அண்மையில் கடுமையான வயிற்று வலி ஏற்பட்டது. உடனே மருத்துவமனையில் சேர்க்கப்பட்ட அவருக்கு மருத்துவப் பரிசோதனை செய்யப்

பட்டது. அதில் அவருடைய வயிற்றில் வோட்கா பாட்டில் இருப்பதைக் கண்டு மருத்துவர்கள் அதிர்ச்சியடைந்தனர். இரண்டரை மணிநேர அறுவை சிகிச்சைக்குப் பிறகு மன்கூரி வயிற்றில் இருந்த வோட்கா போத்தல் வெற்றிகரமாக அகற்றப்பட்டது. போத்தல் அவரது குடலைத் துண்டித்து மலக் கசிவு உள்ளிட்ட பிரச்சினைகளை ஏற்படுத்தியதாகவும், இருப்பினும் அவர் தற்போது அபாயக் கட்டத்தை தாண்டிவிட்டார் என்றும் மருத்துவர் தெரிவித்தார்.

மன்கூரி நண்பர்கள் அவரைக் குடிக்க வைத்துவிட்டு, மலக்குடல் வழியாக பாட்டிலை வயிற்றில் வலுக் கட்டாயமாக திணித்திருக்கலாம் என்று காவல்துறையினர் கூறியுள்ளனர். இந்த சம்பவம் தொடர்பாக கே. சமீம் என்பரை காவல்துறையினர் கைது செய்ததோடு மன்கூரியின் நண்பர்கள் சிலரிடமும் விசாரணை மேற்கொண்டு வருகின்றனர்.

ஆப்கானிஸ்தானில் ஐ.எஸ். தாக்குதலில் ஆளுநர் சாவு

ஆப்கானிஸ்தானில் இஸ்லாமிய தேச (ஐஎஸ்) அமைப்பினர் நடத்திய தற்கொலைக் குண்டுத் தாக்குதலில் மாகாண ஆளுநர் உள்பட 3 பேர் உயிரிழந்தனர்.

அந்த நாட்டின் பாலக் மாகாணத்தின் மலார்-ஏ-ஷேர்பூப் நகரில் அமைந்துள்ள மாகாண ஆளுநர் அலுவலகத்துக்கு வியாழக்கிழமை வந்த ஐஎஸ் உறுப்பினர், தனது உடலில் மறைத்து வைத்திருந்த குண்டை வெடிக்கச் செய்தார்.

இதில், ஆளுநர் தாவுத் மூஸாமில் உள்பட 3 பேர் உயிரிழந்தனர்; 4 பேர் காயமடைந்தனர். இந்தத் தாக்குதலுக்கு ஆப்கானிஸ்தானுக்கான ஐஎஸ் பிரிவான 'கொராசன் பகுதி ஐஎஸ்' அமைப்பு பொறுப்பேற்றது.

இது குறித்து அந்த அமைப்பு வெளியிட்ட அறிக்கையில், ஆளுநரைக் குறிவைத்து தங்களது அமைப்பைச் சேர்ந்த அப்துல் ஹக் அல்-கொராசானி என்பவர் இந்தத் தாக்குதலை நடத்தியதாகத் தெரிவித்தது. சன்னி முஸ்லிம் பிரிவைச் சேர்ந்த அமைப்பான ஐஎஸ், அதே பிரிவைச் சேர்ந்த மற்றொரு அமைப்புடன் தொடர்ந்து மோதல் போக்கைக் கடைப்பிடித்து வருகிறது. 2021ஆம் ஆண்டில் ஆப்கானிஸ்தானை விட்டு அமெரிக்கப் படையினர் வெளியேறிய பிறகு அந்த நாடு ஆட்சியை தலிபான்கள் கைப்பற்றினர். அதனைத் தொடர்ந்து சன்னி பிரிவு முஸ்லிம்கள் மட்டுமின்றி தலிபான்களையும் குறிவைத்து ஐஎஸ் அமைப்பினர் தாக்குதல் நடத்தி வருகின்றனர்.



நியூஸிலாந்தின் பின்வரிசை காட்டாட்டம் 2ஆம் இன்னிங்ஸில் இலங்கை தடுமாற்றம்



நியூஸிலாந்து - இலங்கை அணிகளுக்கு இடையிலான முதல் டெஸ்ட் போட்டியின் 3ஆம் நாளான இன்று நியூஸிலாந்து தன் முதல் இன்னிங்ஸில் 373 ஓட்டங்கள் குவித்து 18 ஓட்டங்கள் முன்னிலை பெற்றுள்ளது. இன்னிங்ஸின் முதல் நாளான வெள்ளிக்கிழமை பெரிய ஓட்டங்களை டிக்கத் திறைய நியூஸிலாந்து வீரர்கள் இரண்டாம் நாளில் அதிலிருந்து மீண்டு அடித்தாடினர். டாரி மிட்செல் சதம் விளாசினார்.

பவுலர் மேட் ஹென்றி 10 பவுண்டிகள் 3 சிக்சர்களுடன் 75 பந்துகளில் 72 ஓட்டங்கள் விளாச ஆட்டத்தின் போக்கே மாறியது. பின்வரிசை வீரர்கள் கணிசமான ஓட்டங்களைப் பெற்றுக்கொடுக்க நியூஸிலாந்து அணி இலங்கையின் ஓட்டங்களைக் கடந்து முன்னேறியது. மூன்றாவது நாளில் தனது இரண்டாவது இன்னிங்ஸைத் தொடங்கிய இலங்கை 3 இலக்குகளை இழந்து 83 ஓட்டங்கள் மட்டுமே எடுத்துத் திணறி வருகின்றது.

ஆஞ்சேமேமதுபூஸ் 20 ஓட்டங்களும் பிரபாத் ஜெய சூரியா 2 ஓட்டங்களும் களத்தில் நிற்கின்றனர். பிளேர் டிக்னர் 3 விக்கெட்டுகளையும் கைப்பற்றினார். முன்னதாக நியூஸிலாந்து அணி இன்று காலை 16:25 என்ற நேரத்தில் இருந்து தொடங்கியது. டேரில் மிட்செல் 40 ஓட்டங்களும் மைக்கேல் பிரேஸ்வெல் 9 ஓட்டங்களும் தொடங்கினார். ஆனால் மைக்கேல் பிரேஸ்வெல் 25 ஓட்டங்கள் எடுத்திருந்தபோது ஜெயசூரியா

கண்டார். கடைசி யில் '102 ஓட்டங்களில் குமாராவின் அஷ்டஸ்விங்கருக்கு டிக்கவெல விடம் பிடி கொடுத்து வெளியேறினார். அவருக்கு முன் டிம் சுவீட் 20 பந்துகளில் 3 பவுண்டி 1 சிக்சருடன் 25 ஓட்டங்களை விளாசி வெளியேறியிருந்தார். மேட் ஹென்றி முதலில் 45 பந்து களில் 20 ஓட்டங்களையே எடுத்து நிர்ணயம் காட்டினார், ஆனால் தீவிர அளவுக்குள் ஒரு வெறி புகுந்தது. அடுத்த 30 பந்துகளில் 52 ஓட்டங்களை, பந்து கிழியக் கிழிய அடித்தார்.

தனது பந்தை முன்னால் வந்து ஆடுவதற்குப் பதிலாகப் பின்னால் சென்று ஆட்ட முயல் இலக்குக் காப்பாளரிடம் பந்து பிடிபட்டது. இலங்கைப் பந்துணவீச்சாளர்களைக் குழப்பி நிலைகுலைய வைப்பதில் நெடும் மிட்செல் அதிகம் கவனம் செலுத்தினார். கிரீசிற்குள் அடிக்கடி நிலையை மாற்றிக்கொண்டே இருந்தார். ஒன்று இறங்கி வந்து ஆடுவார் இல்லை யெனில் வழக்கத்திற்கு மாறாக கிரீசிலிருந்து ஒரு அடி முன்னால் 'காப்பு' எடுத்தார். இது இலங்கை பந்து வீச்சாளர்களைக் குழப்பியது. இதனால் ராஜிதா, அசிதா ஆகியோர்தான் பந்துவீச்சுப் பதியும் இடத்தை (லெந்தி) பரமரிக்க முடியவில்லை. மிட்செல் இதனை வாய்ப்பாகக் கொண்டார். 124 பந்துகளில் 3 பவுண்டி ஒரு சிக்சருடன் அரைசதம் எடுத்த அவர் 184 பந்து களில் 6 பவுண்டி கள் 2 சிக்சர்களுடன் சதம் கண்டார். கடைசி யில் '102 ஓட்டங்களில் குமாராவின் அஷ்டஸ்விங்கருக்கு டிக்கவெல விடம் பிடி கொடுத்து வெளியேறினார். அவருக்கு முன் டிம் சுவீட் 20 பந்துகளில் 3 பவுண்டி 1 சிக்சருடன் 25 ஓட்டங்களை விளாசி வெளியேறியிருந்தார். மேட் ஹென்றி முதலில் 45 பந்து களில் 20 ஓட்டங்களையே எடுத்து நிர்ணயம் காட்டினார், ஆனால் தீவிர அளவுக்குள் ஒரு வெறி புகுந்தது. அடுத்த 30 பந்துகளில் 52 ஓட்டங்களை, பந்து கிழியக் கிழிய அடித்தார்.

வடக்கின் பெரும் பெரும் போரில் யாழ்.மத்தி அபார வெற்றி



வடக்கின் பெரும் போர் என வர்ணிக்கப்படும் யாழ்ப்பாணம் மத்திய கல்லூரிக்கும் யாழ்ப்பாணம் பரியோவான் கல்லூரிக்கும் இடையிலான கிரிக்கெட் போட்டியில் யாழ்ப்பாணம் மத்திய கல்லூரி 9 விக்கெட்டுக்களால் வெற்றியீட்டியது. வடக்கின் பெரும் போர் யாழ்ப்பாணம் மத்திய கல்லூரி மைதானத்தில் வியாழக்கிழமை தொடங்கியது. இம்முறை மூன்று நாட்களுக்கு ஆட்டம் திட்டமிடப்பட்டிருந்தது. நான்காம் சமுற்சியில் வெற்றி பெற்ற யாழ்ப்பாணம் கல்லூரி களத்தடுப்பை தெரிவுசெய்தது. துடுப்பெடுத்தாடிய யாழ்ப்பாணம் மத்திய கல்லூரி தனது முதல் இன்னிங்ஸிலே 66 பந்துப்பரிமாற்றங்கள் வரை துடுப்பெடுத்தாடி

அனைத்து விக்கெட்டுகளையும் இழந்து 279 ஓட்டங்களைப் பெற்றது. அஜே 74 ஓட்டங்களையும், விதுன் 71 ஓட்டங்களையும் சன்சஜன் 42 ஓட்டங்களையும் பெற்றனர். அபிதே 3 விக்கெட்டுகளையும், கஜகர்ணன், விதுன் ஆகியோர் தலா 2 விக்கெட்டுகளையும் வீழ்த்தியிருந்தனர். பதிலுக்கு தனது முதலாம் இன்னிங்ஸை ஆடிய யாழ்ப்பாணம் பரியோவான் கல்லூரி 51.2 பந்துப் பரிமாற்றங்களில் அனைத்து விக்கெட்டுக்களையும் இழந்து 127 ஓட்டங்களை மட்டும் பெற்றது. பென்சர் ஜெசியல் அதிகபட்சமாக 43 ஓட்டங்களையும், சபேசன் 34 ஓட்டங்களையும் பெற்றனர். நியூட்டன் -4, கஜன் -3 விக்கெட்டுகளையும் கைப்பற்றினார்.

153 ஓட்டங்கள் முன்னிலை பெற்ற மத்திய கல்லூரி பலோ ஒன் முறையில் இரண்டாம் இன்னிங்ஸிற்காக முதலில் துடுப்பெடுத்தாடும் சந்தர்ப்பத்தை யாழ்ப்பாணம் கல்லூரிக்கு வழங்கியது. இரண்டாம் இன்னிங்ஸில் பரியோவான் கல்லூரி 54 ஓவரில் சகல விக்கெட்டுக்களையும் இழந்து 160 ஓட்டங்களை மட்டுமே பெற்றது. ஜனர்தன் 26 ஓட்டங்களையும், பென்சர் ஜெசியல் 25 ஓட்டங்களையும் பெற்றனர். பருதி -4, நியூட்டன் -3, விக்கெட்டுகளைக் கைப்பற்றினார். 9 ஓட்டங்களை வெற்றியிலக்காகக் கொண்டு களமிறங்கிய யாழ்ப்பாணம் மத்திய கல்லூரி அணி தொடக்கத்திலேயே ஒரு விக்கெட்டை இழந்தது. எனினும் 9 ஓட்டங்களைப் பெற்று 9 விக்கெட்டுக்களால் வெற்றியீட்டியது.